

कुटुंबाच्या
सहकार्यानेच
आपण कोणतीही
अडचण पार करू
शकतो.

दैनिक

लोकक्रांतीचा आरंभ

लोकआरंभ



SUN
TOURISM
सूर्य पर्यटन



पर्यटन
सूर्य पर्यटन



SUN
TOURISM
सूर्य पर्यटन



पर्यटन
सूर्य पर्यटन

सन टुरिझम
प्रस्तुत करते
देशांतर्गत आणि आंतरराष्ट्रीय ग्रुप टूर्स !
आपल्या विशेष टूर पॅकेजेस
कापणी, व्हॅगोरेडी, नैनीताल, गिरमा, अरोध्या
गैड ग्रुप, ऑस्ट्रेलिया, जपान, दुरुव, श्रीलंका
दिल्लेनाम, सिंगापूर, थायलंड, थाई
आता आपल्या स्वप्नांच्या महत्वाची नोंदणी करा....
- अधिक माहितीसाठी संकेत :-
99222 22272 / 7602727555

dainiklokaarambh@gmail.com

LOK AARAMBH

संपादक:राहुल मारोतीराव वाईकर

कार्यकारी संपादक गोकुळ इंगोले

बीड/महाराष्ट्र वर्ष ३ रे

शनिवार १९ जुलै २०२५

अंक २१०० पाने ४

RNI/MAHMAR/2022/84215

किंमत २ रु

विधानसभेत पराभव का झाला? उद्धव ठाकरे यांनी मविआ वर फोडले खापर

ही सर्वात मोठी चूक ठरली

लोकसभा आणि विधानसभा निवडणुकीतील फरक सांगताना उद्धव ठाकरे म्हणाले, लोकसभेत माझ्याकडे उमेदवार होते, जागा होती, पण निशाणी नव्हती. विधानसभेत निशाणी होती, पण जागा नव्हत्या. जागा कोणत्या हा प्रश्न होता. जागा मिळाल्या तर उमेदवारी कुणाला देणार हे निश्चित नव्हते. तू तू मी मी झाली ती स्वीकारली पाहिजे. आपल्याकडून झालेली ही सर्वात मोठी चूक होती. ही चूक परत करायची असेल तर एकत्र येण्याला काही अर्थ राहत नाही.

विधानसभेच्या निवडणुका होऊन सात-आठ महिने झाले आहेत. त्यानंतर या निवडणूक निकालांवर चर्चा सुरू असते. काही दिवसांपूर्वी राहुल गांधी यांनी महाराष्ट्रातील विधानसभा निवडणुकीत मतांची हेराफेरी झाल्याचा आरोप केला होता. आता शिवसेना उबाठा पक्षप्रमुख उद्धव ठाकरे यांनी विधानसभेतील पराभवावर मत व्यक्त केले आहे. 'सामना'

दैनिकात दिलेल्या मुलाखतीत त्यांनी महाविकास आघाडीतील मतभेदांवर निवडणुकीतील पराभवाचे खापर फोडले आहे. शिवसेना उबाठा नेते आणि खासदार संजय राऊत यांनी ही मुलाखत घेतली आहे.

विधानसभेत शेवटपर्यंत खेचाखेची...

आघाडीतील मतभेदांवर बोलताना उद्धव ठाकरे म्हणाले, मतदारसंघ छोटा होतो तसतशी स्पर्धा वाढते. आघाडीत दोन तीन पक्ष एकत्र आल्यावर खेचाखेची सुरू होते. युतीतही होत होती. आम्ही महाविकास आघाडी म्हणून लोकसभेची पहिली निवडणूक लढवली. त्यावेळीही शिवसेनेने जिंकलेले मतदारसंघ सोडले. विधानसभेत शेवटपर्यंत खेचाखेची सुरू होती. त्याचा दुष्परिणाम असा झाला की जनतेला वाटले यांच्यात आताच खेचाखेची आहे तर नंतर काय.

लोकसभेत विजय आणि विधानसभेत पराभव झाल्याबद्दल संजय राऊत यांनी उद्धव ठाकरे यांना प्रश्न विचारला. त्यावर उद्धव ठाकरे यांनी सांगितले की, ईव्हीएमच्या घोटाळ्याची चर्चा सुरू आहे. मतदार याद्यांवर त्याच्याबद्दलही चर्चा आहे. बोगस मतदार, मतदार कसे वाढले हे लोकांसमोर आले आहे.

खा.सोनवणे तहसीलमध्ये पोहचले अन तिथेच भरला जनता दरबार वडवणीत निवेदने घेवून आले नागरिक

केज: खा.बजरंग सोनवणे जिथे जातील तिथे जनता दरबार सुरू होतो. दि.१८ जुलै रोजीही याचा पुन्हा प्रत्यय आला. वडवणी तहसीलमध्ये खा.बजरंग सोनवणे येत असल्याचे तालुक्यातील नागरिकांना समजताच अनेक गावातील नागरिक आपले गाव्हाणे घेवून तहसीलमध्ये पोहचले आणि मग त्याठिकाणी जनता दरबार भरला. खा.बजरंग सोनवणे हे जिल्ह्यातील विविध प्रश्न सोडविण्यासाठी इम नदारीने प्रयत्न करत आहेत. यामुळे ते प्रत्येक तालुक्यातील विकासकामांकडे आणि सामान्य नागरिकांच्या प्रश्नांकडे

लक्ष ठेवून आहेत. दि.१८ जुलै रोजी त्यांनी वडवणी तहसील कार्यालयात अधिकाऱ्यांची बैठक बोलविण्यात आली होती. यावेळी बैठकीला जिल्हाधिकारी विवेक जांस्न, तहसीलदार, गटविकास अधिकारी यांची उपस्थिती होती. यावेळी विविध विकास कामांचा आढावा घेत असताना देवळा, चिंचोटी आणि इतर गावातील नागरिकांनी तहसील कार्यालयात गर्दी केली. यावेळी त्याचठिकाणी खा.बजरंग सोनवणे यांनी जनता दरबार भरवत नागरिकांचे म्हणणे ऐकून

घेतले. यानंतर त्यांच्या मागण्यांचे निवेदनही स्विकारले. देवळा आणि चिंचोटी याठिकाणी अनेक वर्षांपासून रस्त्याचा विषय प्रलंबित आहे.हा विषय नागरिकांनी खा.सोनवणे यांच्यासमोर आणल्यानंतर खा.सोनवणे यांनी त्याच ठिकाणी तहसीलदारांना रस्त्याचा विषय सोडविण्याचे आदेश दिले. वडवणी तालुक्यातील रेल्वे विषयाशी निगडित, पीकविमा संदर्भात, तसेच ज्ञानेश्वरी मुंडे यांच्या प्रकरणात आपण गंभीरपणे लक्ष घाला, अश्या सुचनाही यावेळी जिल्हाधिकारी यांना देण्यात आल्या.

नारायण महाराज यांच्या संकल्पनेतून ६५०० वृक्षांची लागवड

नांदेड प्रतिनिधी : बालाजी सिरसाट किनवट : नारायण महाराज म 15धापुरकर यांच्या संकल्पनेतून किनवट तालुक्यातील ८५ गावामध्ये १६-जुलै रोजी ६५०० वृक्षांची लागवड करण्यात आली. या वृक्षारोपण कार्यक्रमाची सांगता जिल्हा परिषद हायस्कूल पाडी बोधडी शाळेत ५०० फुडशाडे लावून करण्यात आली.त्याप्रसंगी महाराजांनी आपल्या प्रवचनातून झाडांचे विशेष महत्त्व सांगत प्रत्येकाने एक तरी झाड लावून समाजाची,देशाची व भारता मातेची सेवा करावी. पुढे बोलताना महाराजांनी सांगितले की अनेक संस्कारा पैकी जी काही शुभकार्य आहेत त्यापैकी झाड लावणे

हे एक अतिशय शुभ कार्य आहे असा संदेश देत समाजाला आवाहन केले असता आज एकाच दिवशी किनवट तालुक्यामध्ये ६५०० झाडे गावात लावण्यात आली. वृक्षारोपण कार्यक्रमाची सांगता जिल्हा परिषद हायस्कूल पाडी बोधडी येथे करण्यात आली. यावेळी शाळेचे

मुख्याध्यापक मोहन जाधव,देवानंद डोमपट्ट यांच्या हस्ते दिप प्रज्वलन करण्यात आले. प्रास्ताविक अनिरुद्ध केंद्रे यांनी केले सूत्रसंचालन न्यालम वार व अमर श्री कांदे यांनी मानले. नागनाथ कराड, संतोष मुंडे,राजभाऊ शिरपूर यांच्यासह महिला युवक व युवती यांनी परिश्रम घेतले.

महेबुब नगर माजलगाव येथे विद्युत पोल टांका : नाजेर कुरेशी महेबूबनगर कडे एमएसईबी से दुर्लक्ष

माजलगाव प्रतिनिधी माजलगाव शहरात नवीन वस्ती महेबुब नगर येथे विद्युत पोल टाकण्यात यावे. अशी मागणी येथील नागरीक मागीत तीन वर्षांपासुन करत आहे. तरी येथील या बाबीकडे म.

रा.वि. वि. कंपनीचे दुर्लक्ष होताना दिसत आहे.तरी या ठिकाणी लोकांना विविध समस्यांचा सामना करावा लागत आहे. येथेविज पुरवठा होत नसल्याने लोकांना आंधारात राहावे लागत आहे. त्यामुळे आजुबाजूलादाट वस्ती नसल्यामुळे रात्री साप, विंचु निघत आहे व यामुळे जिवीत हाणी होण्याचीदाट शक्यता आहे. शहरात चोरीचेही प्रमाण वाढल्यामुळे चोरी होण्याची दाट शक्यता निर्माण झाली आहे. तरी यासर्व बाबीकडे आपण गांभीर्याने लक्ष देवुन तात्काळ आठ दिवसाच्या आत विद्युत पोल टाकावे नसता येथील लोकांना सोबत घेऊन आपल्या कार्यालयासमोर तीव्र आंदोलन अश्या उडवा उडवीच्या उतराने चीड निर्माण होत आहे. सामान्य जनतेच्या भावनांशी हे प्रशासन खेळत आहे. उप मुख्यमंत्री अजितदादा पवार सध्या जिल्ह्याचे पालक मंत्री आहेत. त्यांनी या रस्त्याचे गांभीर्य घेऊन नव्याने तयार करावा या साठी त्यांना पत्र पाठवणार असल्याचे उल्हास गिराम यांनी कळवले.

दिव्यांग, जेष्ठाना कृत्रिम साहित्य देण्यासाठी १०६७ जणांची तपासणी खा.बजरंग सोनवणे यांच्या हस्ते शिबीराचे उद्घाटन

केज: जिल्हा समाज कल्याण विभाग बीड व एलिसको मुंबई यांच्या संयुक्त विद्यमाने बीड जिल्ह्यामध्ये दिव्यांगांना व जेष्ठ नागरिकांना मोफत कृत्रिम साहित्य साधने वाटप करण्याच्या अनुषंगाने दि.१८ जुलै रोजी पंचायत समिती येथे पूर्व तपासणी शिबीर संपन्न झाले. शिबीराचे उद्घाटन खा.बजरंग सोनवणे यांच्या हस्ते झाले असून शिबीरात १०६७ जणांची तपासणी करण्यात आली. यावेळी तहसीलदार गिड्डे, समाज कल्याण अधिकारी मेश्राम, गटविकास अधिकारी दिवाने, डॉ.थोरात, तालुका आरोग्य अधिकारी डांगवळी, गटशिक्षणाधिकारी बेडसकर,अलिम्को संस्थेची सर्व टिम, ज्ञानेश्वर चौरे, शंकर जाधव, पिंटू ठोंबरे, बंडू चौधरी यांची

उपस्थिती होती. शिबीरामध्ये दिव्यांगांना जयपुरी फुट, कृत्रिम हात, कंतीपर, व्हिलचेअर, ट्रायसिकल, फ्रॅक्चर, वॉकिंग स्ट्रीक, ब्रेल किट, स्मार्ट फोन, श्रवणयंत्र या सह जेष्ठ नागरिका करीता बेल्ट, वॉकर, काठया, चप्पे, कृत्रिम दात, खुबड, कृत्रिम अवयव, कानाची मशिन, व्हिलचेअर कमीडसहीत, सिलीकॉन खोम तकोया, नीब्रेस, स्पायरल सपोर्ट, सरवायकल कॉलर या सह इतर साहित्य वाटप करण्यात येणार आहे. त्या अनुषंगाने पुर्व तपासणी शिबीर त्या- त्या तालुक्यातील पंचायतसमितीमध्ये आयोजित करण्यात येत आहे. दि.१८ जुलै रोजी केज येथे सदर शिबीराचे उद्घाटन खा.बजरंग सोनवणे यांच्या हस्ते झाले. ०० अशी झाली तपासणी

मुकबधीर १६५ मतिमंद ८४ अंध १२० अस्थिव्यंग ४१६ जेष्ठ नागरिक ९२ मतिमंद-उमरी ७५ मुकबधीर- उमरी ७५ अस्थिव्यंग-केज ३५ एकूण १०६७ ०० आवश्यक कागदपत्रे दिव्यांग: दिव्यांग प्रमाणपत्र आणि युडीआयडी कार्ड, आधार कार्ड, वार्षिक उत्पन्नाचा दाखला/ रेशन कार्ड उत्पन्न दर्शविणारे मासिक २२५०० किंवा वार्षिक २७०००० च्या आत, व

जेष्ठ नागरिकांसाठी आधार कार्ड, वार्षिक उत्पन्नाचा दाखला/रेशन कार्ड उत्पन्न दर्शविणारे (मासिक १५००० किंवा वार्षिक १८०००० च्या आत असावे. अशी माहिती जिल्हा समाज कल्याण अधिकारी, ए.एन.मेश्राम यांनी दिली आहे. ००० शिबीराबाबत अधिक माहिती तालुका दिनांक ठिकाण अंबाजोगाई १९ जुलै पंचायत समिती बीड २१ जुलै पंचायत समिती माजलगाव २२ जुलै पंचायत समिती पाटोदा २३ जुलै पंचायत समिती वडवणी २४ जुलै पंचायत समिती धारूर २६ जुलै पंचायत समिती परळी २८ जुलै पंचायत समिती शिरूर २९ जुलै पंचायत समिती गेवरगई ३०जुलै पंचायत समिती

नगरपालिके समोरच्या रस्त्याची मालकी कोणाकडे? प्रशासनाने आगोदर जाहीर करावे - उल्हास गिराम रस्त्याची झाली चाळण, रस्त्यासाठी नेमकं कोणातं प्रशासन ?

बीड : (प्रतिनिधी) बीड शहरातील

सोमवारी या रस्त्याच्या सम

प्रमुख रस्त्या पैकी एक असणारा स्या संदर्भात संबंधित अधिकाऱ्याच्या छत्रपती शिवाजी महाराज चौक ते राजुरी वेस, या रस्त्याची चाळण झाली आहे. नगर पालिका, जिल्हापरिषद याचा मार्गावर असून या रस्त्यावर शेकडो लहान मोठे खडे पडले आहेत.

शिवसेना उद्धव बाळासाहेब ठाकरे पक्षाचे जिल्हाप्रमुख उल्हास गिराम यांनी या रस्त्यावरील खड्या संदर्भात नगरपालिके कडे विचारणा केली तर संबंधित रस्ता आमच्या कडे नसून हा रोड सार्वजनिक बांधकाम विभाग (ग्रंथरू) कडे असल्याचे सांगितले. संबंधित रस्त्याचा मालक कोण? हे प्रशासनाने आगोदर जाहीर करावे, असे जिल्हाप्रमुख उल्हास गिराम यांनी पत्रकारां म्हटले आहे.

प्रशासकीय कार्यालयाला ही जोडला आहे. शाळा, महाविद्यालये, बाजार मुख्यालयाला हा प्रमुख रस्ता असून अश्या उडवा उडवीच्या उतराने चीड निर्माण होत आहे. सामान्य जनतेच्या भावनांशी हे प्रशासन खेळत आहे. उप मुख्यमंत्री अजितदादा पवार सध्या जिल्ह्याचे पालक मंत्री आहेत. त्यांनी या रस्त्याचे गांभीर्य घेऊन नव्याने तयार करावा या साठी त्यांना पत्र पाठवणार असल्याचे उल्हास गिराम यांनी कळवले.

माजी आ. भीमराव धोंडे यांच्या अध्यक्षातेखाली सिने अभिनेता सुरेश विश्वकर्मा यांच्या हस्ते क्रीडा महोत्सवाचे आज उद्घाटन

कडा (प्रतिनिधी) आष्टी पाटोदा शिरूर विधानसभा मतदारसंघाचे माजी आमदार व शिक्षण महर्षी भीमराव धोंडे यांच्या वाढदिवसानिमित्त कडा येथे दिनांक १९ ते २१ जुलै असा तीन दिवसांचा भव्य क्रीडा महोत्सव आयोजित करण्यात आला आहे. सिने अभिनेता व म हाविद्यालययाचा माजी विद्यार्थी सुरेश विश्वकर्मा यांच्या हस्ते क्रीडा महोत्सवाचे उद्घाटन दिनांक १९ जुलै रोजी सकाळी १० वाजता होणार आहे. यावेळी अध्यक्षस्थानी माजी आमदार भीमराव धोंडे हे उपस्थित राहणार असून प्रमुख पाहुणे म्हणून युवा नेते अजय दादा धोंडे, अभयराजे धोंडे, संजय नवगिरे, महाराष्ट्र केसरी सईद चाऊस हे उपस्थित राहणार आहेत अशी माहिती

संयोजक व प्राचार्य डॉ. हरिदास विधाते यांनी पत्रकार परिषदेत दिली. कडा येथील आनंदराव धोंडे महाविद्यालयात झालेल्या पत्रकार परिषदेत अधिक माहिती देताना प्राचार्य डॉ. विधाते यांनी सांगितले की, शेतकरी शिक्षण संस्था, आनंद चॅरिटेबल शिक्षण संस्था, किसान शिक्षण संस्था व छत्रपती शाहू फुले आंबेडकर शिक्षण संस्था या सर्व संस्थेच्या अंतर्गत सर्व माध्यमिक, उच्चमाध्यमिक विद्यालये व महाविद्यालयांच्या सांघिक / वैयक्तिक क्रीडा स्पर्धा आयोजित केल्या आहेत. कडा येथील आनंदराव धोंडे महाविद्यालयाच्या क्रीडांगणावर १९ ते २१ जुलै या कालावधीत या स्पर्धा होणार आहेत. विद्यार्थ्यांना शालेय अभ्यासाबरोबर खेळाचेही ज्ञान मिळावे.

खेळातून पुढे जाऊन यशस्वी व्हावे, राज्य आणि देशपातळीवर ग्रामीण भागातील विद्यार्थी खेळात यशस्वी व्हावेत यासाठी गेल्या अनेक वर्षांपासून अशाच प्रकारे प्रत्येक वर्षी संस्थांतर्गत क्रीडा महोत्सवाचे आयोजन आष्टी येथे करण्यात येते परंतु यावर्षी कडा येथील आनंदराव धोंडे म हाविद्यालयांमध्ये या स्पर्धांचे आयोजन करण्यात आले आहे. संस्थेअंतर्गत सर्व

माध्यमिक विद्यालय, उच्च माध्यमिक विद्यालय प्राथमिक शाळा या स्पर्धांमध्ये सहभागी होणार आहेत. गेल्या आठ दिवसांपासून महाविद्यालयाच्या परिसरात वेगवेगळ्या खेळाची मैदाने बनवण्याची जोरदार तयारी सुरू आहे. स्पर्धेत सुमारे ४ हजार विद्यार्थी सहभागी होणार आहेत. विद्यार्थी आणि विद्यार्थिनींचे संघ असून वैयक्तिक व सांघिक स्पर्धा होणार असून या स्पर्धा पाहणे व आपल्या पाल्यांचे कौतुक पाहण्यासाठी परिसरातील पालक, नागरिकांनी उपस्थित राहावे असे आवाहन संयोजक प्राचार्य डॉ हरिदास विधाते, प्राचार्य डॉ. अशोक गदादे, प्राचार्य संजय धोंडे, प्राचार्य दादासाहेब काळे, मुख्याध्यापक संजय कोथमिरे यांच्या वतीने करण्यात आले आहे

हे पत्रक मालक, मुद्रक, प्रकाशक, संपादक राहुल मास्तीराव वाईकर यांनी राजवीर प्रिंटर्स, राजमाता जिजाऊ कॉलनी, नवगण कॉलेज रोड, बीड जि.बीड-४३११२२ (महाराष्ट्र) येथे छापून दैनिक लोक आरंभ कार्यालय, हाऊस नं.०१/०३/८६२० राजमाता जिजाऊ कॉलनी, नवगण कॉलेज रोड, बीड जि. बीड- ४३११२२ (महाराष्ट्र) येथे प्रसिद्ध केले. मो. ९२७२१३२४५०, संपादक: राहुल मास्तीराव वाईकर Email : dainiklokaarambh@gmail.com